

तस्य नवांशजातफलम् ।

“नारीरक्तो ललितनयनो मञ्जुकेशः कृशाङ्गः  
कम्बुपीवो भवति कनकश्यामवर्णः सुकेशः ।  
क्रूरः स्त्रेणः कविरतिधनो दानशीलो गुणज्ञो  
व्यानमन्त्रो विमलयशसा मानवो भागवांशे ॥”  
तस्य द्वादशांशजातफलम् ।

“शूरो बहुधनो भोगो नृत्यगीतप्रियः सदा ।  
शुचिर्हता चमो भोक्ता द्वादशांशे भृगोनरः ॥”  
तस्य त्रिंशांशजातफलम् ।

“बहुगुणपरिपूर्णः सुन्दरधारुष्टि-  
युवतिजनविनोदो लब्धसौख्यार्थभोगः ।  
द्विजसुरगुरुभक्तो दानशीलः क्षपालु-  
रसुरपतिगुरोः स्यान्मानवस्त्रिंशकांशे ॥”

इति कोष्ठोपदेयः ॥

विष्णुभादि-सप्तविंशति-योगान्तर्गत-चतुर्विंश-  
योगः । तत्र जातफलम् ।

“हास्यो विवादे विजयी सभायां  
महत्समाख्यास्वररत्नयुक्तः ।

जितेन्द्रियः स्यान्नुजो महीजाः

शुक्राभिधाने जननं हि यस्य ॥”

इति कोष्ठोपदेयः ॥ \* ॥

अग्निः । चित्रकवचः । ज्येष्ठमासः । इत्यमरः ।  
शुक्रकरः पुं, (करोतीति । कृ + पचायच् । शुक्रस्य  
करः ।) मज्जा । इति हेमचन्द्रः ॥ वीर्य-  
कारके, त्रि ॥

शुक्रभुक्, [ज] पुं, (शुक्रं भुङ्क्ते इति । भुज +  
क्षिप् ।) मयूरः । इति शब्दचन्द्रिका ॥ रेतो-  
भोजके, त्रि ॥

शुक्रभूः, पुं, (शुक्रात् भूत्पत्तिर्यस्य ।) मज्जा ।  
इति शब्दचन्द्रिका ॥ वीर्यजातमात्रे, त्रि ॥

शुक्रला, स्त्री, (शुक्रं लाति ददातीति । दा + कः  
उच्चटा । इति चक्रलाशब्दटीकायां भरतः ॥  
वीर्यदातरि, त्रि ॥

शुक्रवारः, पुं, (शुक्रस्य वारः ।) शुक्रग्रहभोग्य-  
दिनम् । यथा । तीर्थतरत्र प्रतिप्रसवमाह ।  
स्मृतिः ।

“अयने विषुवे चैव संक्रान्त्यां ग्रहणेषु च ।  
उपाकर्मणि चोत्तमं युगादौ मृतवासरे ।  
सूत्र्यमुक्रादिवारेऽपि न दोषस्तिलतर्पणे ॥”

इति प्रायश्चित्ततत्त्वम् ॥

शुक्रशिष्यः, पुं, (शुक्रस्य शिष्यः ।) असुरः ।  
इत्यमरः ॥

शुक्राङ्गः, पुं, मयूरः । इति जटाधरः ॥

शुक्रियः, त्रि, शुक्रसम्बन्धी । शुक्रशब्दात् इयप्रत्यय-  
नियमः ॥ (शुक्रो देवता अस्मैति । शुक्र +  
“शुक्रात् । घञ् ।” ४ । २ । २६ । इति घञ् ।  
शुक्रदेवताको हविरादिः । इति सिद्धान्तकौमुदी  
यथा, याज्ञवल्क्यः । ३ । ३०८ ।

“शुक्रियारण्यकजपा गायत्र्याश्च विशेषतः ॥”

शुक्रं, स्त्री, (शुच शौचे + “ञञ्जे” इति ।) उणा०  
१ । २८ । इति रन् प्रत्ययेण माधु ।) रजतम् ।  
इति मेदिनी ॥ नवजातम् । इति चब्दचन्द्रिका ।

अक्षिरोगविशेषः । इति जटाधरः ॥ स तु  
चक्षुःशुक्रभागजरोगः । तद्विरणं यथा,—

“प्रस्तारिशुक्रक्षतजाधिमांस-

साग्वर्धमसंज्ञाः खलु पञ्च रोगाः ॥”

तत्र शुक्रमाह ।

“सुखं तं मृदुशुक्रार्थं शुक्रं तद्वर्तते चिरात् ॥”

अस्य चिकित्सा ।

“शुक्रा पाणितलं दृष्ट्वा चक्षुषोर्द्वि दीयते ।

अचिरेणैव तद्वारि तिमिराणि व्यपोहति ॥

ज्ञानं कृष्णतिलैर्व्यापि चक्षुष्यमनिलापहम् ।

आमलैः सततं ज्ञानं परदृष्टिवलापहम् ॥

शुण्ठीनिम्बदलैः पिण्डीसुखोष्णास्त्र्यसैम्भवा ।

धार्या नेत्रेऽनिलस्त्रेऽशशोथकण्डूव्याहरी ।

त्रिफला पिण्डिका नेत्रे वातपित्तकफापहा ॥”

अन्यदौषधं शुक्तिशुक्रशब्दयोर्द्रष्टव्यम् । काञ्चि-

कादि । यथा,—

“कार्तिके वर्जयेत्तैलं कार्तिके वर्जयेन्मधु ।

कार्तिके वर्जयेत्कांस्यं कार्तिके शुक्रसन्धि-

तम् ॥”

इति श्रीगोपालभट्टविलिखिते भगवद्भक्ति-

विलासे १६ विलासः ॥ शुक्रं काञ्चिकादि-

पर्युषिताम्बुद्वयं मन्थितञ्च वर्जयेत् । इति

श्रीजोगोस्वामिकृततटीका दिङ्मर्शनी ॥

शुक्रः, पुं, (शुच + रन् ।) रस्य लः ।) वर्णविशेषः

सादा इति भाषा । तत्पर्यायः । शुभ्रः २ शुचिः-

३ श्वेतः ४ विशदः ५ श्वेतः ६ पाण्डुरः ७ अव-

दातः ८ सितः ९ गौरः १० वल्लभः ११

धवलः १२ अर्जुनः १३ । इत्यमरः ॥ श्वेता १४

श्वेता १५ श्वेता १६ विशदः १७ सितः १८

अवल्लभः १९ । इति तटीका ॥ श्रुतिः २०

पाण्डुः २१ । इति शब्दरत्नावली ॥ रामः २२

खरुः २३ । इति जटाधरः ॥ शक्रयोगः । इति

मेदिनी ॥ श्वेतेरण्डः । इति राजनिर्घण्टः ॥

शुक्रपचः । यथा पट्त्रिंशन्मतम् ।

“तत्र पचावभौ मासे शुक्रकृष्णौ क्रमेण हि ।

चन्द्रहृत्कारः शुक्रः कृष्णश्चन्द्रचयात्मकः ॥”

इति तिथ्यादितत्त्वम् ॥

शुक्रगुणयुक्ते, त्रि ॥ \* ॥ शुक्रवस्तुनि यथा,—

“सुधांशुचैः श्रवाः शम्भुकीर्तिज्योत्स्नाशर-

चनाः ।

प्रासादसोधतगरमन्दारद्विहमाद्रयः ॥

सूर्येन्दुकान्तकपूरकरश्चा रजतं ह्रस्वी ।

निर्मोकभस्महिङ्गीरचन्दनं करका हिमम् ॥

हारोर्णनाभतन्वस्थि स्वर्गभरदाभकम् ।

शेषाहिः शर्करा दुग्धं दधि गङ्गा सुधा जलम् ॥

मृणालसिकताहंसवकैरवचांभरम् ।

रश्मागर्भं पुण्डरीककेतकीशुक्लनिर्भराः ॥

लोभ्रसिंहध्वजच्छत्रचूर्णशुक्तिकर्पकाः ।

मुक्ताकुसुमनचन्द्रदन्तपुष्पोऽश्वनीगुणाः ॥

कैलासकाशकापीसहासवासवकुक्षराः ।

नारदः पारदः कुन्दखटिकास्फटिकादयः ॥”

इति श्वेतानि ॥ \* ॥

शुक्रकृष्णवाचकानि वस्तुनि यथा,—

“सितकृष्णौ विधुहरी श्रितिताराभक्तनाग-

राजघनसाराः ।

रामपयोराश्रज्जुनसिंहीजानन्तचन्द्र-

हामाद्याः ॥”

विधुहरो विष्णुश्च । हरिः कृष्णः सिंहश्च ।

श्रितो धवलमेचकौ । तारा नक्षत्रं अक्षः

कनौनिका च । अश्रजं निरजं मेघश्च

नागराजः शेषो भजश्च । घनसारः कर्पूरं

मेघश्रेष्ठश्च । रामो बलभद्रो दाशरथिश्च ।

पयोराशिर्दुग्धसमूहः समद्रश्च । अर्जुनः शुभ्रः

पार्थश्च । सिंहोऽजः सिंहो राहुश्च । अनन्तो

बलभद्रः कृष्णश्च । चन्द्रहासः चन्द्रहास्यं

खड्गश्च ।

“शङ्करतारकेशसदाकाशव्योमकेशतालाङ्गाः ।

नीलांशुकाधिकेशारिष्टसदासिचयकलकण्ठाः ॥

शङ्करः कम्बुकान्तिः कृष्णश्च । तारकेशश्चन्द्रः

उज्ज्वलवाक्श्च । सदाकाशः सर्वदाकाशः सद्

गगनश्च । व्योमकेशः शिवो नभोवाली च ।

तालाङ्गो बलभद्रस्तालकलङ्गी च । नीलांशुको

बलभद्रः कृष्णकान्तिश्च । अधिकेशो अधिक-

शिवो अधिकबालश्च । अरिष्टस्तकं काकश्च

सदामिचयः सिचयो वस्त्रं असिचयः खड्ग-

समूहश्च । कलकण्ठो हंसः पिकश्च ।

“कलकण्ठः पिके पारावते हंसं कलध्वनी ॥

हरिजिष्णुघनाब्धिभ्यो गजाः सिन्धुर्मुसारितः ।

अदृभ्यो वाहोऽजानि कृष्णादयमुना कुम्भतो

हिषः ॥”

शुक्रश्यामाभिधायका भवन्तीति सम्बन्ध

हरिगज ऐरावतः । एवं जिष्णुगजः । अब्धि-

गजः । घनगजः । पक्षे हरिर्विष्णुर्गजो हस्ती ।

एवं सर्व्वश्च । गजा इति बहुवचननिर्देशात्

गजपर्यायो दृष्टते । मुरारिसिन्धुर्गङ्गा कृष्ण-

समूहौ च । अश्ववाहः उच्चैःश्रवाः मेघश्च ।

कृष्णाजं नाभीपुण्डरीकं नीलाजश्च । यमुनारि-

बलभद्रो यमुनाई भी च ।

“कृष्टार्थास्ततिनौवाचकशब्दात् परो वरो

योज्यः ।

नौरदघनोपलसितसदाहिमकर-सिन्धुवेणि-

पृथुलाजामाः ॥”

सितश्यामवाचका इति पूर्व्ववत् । कृष्णार्था-

स्ततिनौवाचकशब्दादौ यथा । कृष्णनदी-

वरकान्तिः गङ्गाश्रेष्ठकान्तिः । पक्षे कृष्णनदी-

वरस्य समुद्रस्यैव कान्तिः । नौरदो निश्चितो

दन्तो मेघश्च । घनोपलसितः घनोपलः करका

तद्वत् सितः घनो मेघः तदुपलसितः कान्तिः ।

सदाहिमकरः चन्द्रः सर्पमकरो च । सिन्धु-

वेणिर्नदीप्रवाहः समुद्रकेशविन्यासी च । पृथु-

लाजामः महती भ्रष्टधान्यस्थेवाभा यस्य कृष्ण-

स्यैव च । तथा च ।

“वहलकलभवच्छायमन्धकारातिदीधितिः ।

सदाधिकेशवच्छायो नेकपीयसमच्छविः ॥